

9. ജി. ഐ. ബ്രിഡ്ജ്

10. യാർഡ് ലൈറ്റ് നിർവ്വഹണ ഏജൻസി പദ്ധതിയുടെ ഒരു ഘടകമായ ജി.ഐ. ബ്രിഡ്ജ് മാത്രമാണ് പൂർത്തീകരിച്ചത്. പാത്ത് വേ നിർമ്മാണ ഘട്ടത്തിൽ, പരിസ്ഥിതി സംരക്ഷണ പ്രവർത്തകരുടെ എതിർപ്പുകാരണം താൽക്കാലികമായി നിർത്തിവെച്ചിരിക്കുകയാണ്.

നിലമ്പൂർ ടൂറിസം കരട് മാസ്റ്റർ പ്ലാൻ

145(4155) ശ്രീ. പി. വി. അൻവർ: താഴെ കാണുന്ന ചോദ്യങ്ങൾക്ക് പൊതുമരാമത്ത്-വിനോദസഞ്ചാര വകുപ്പുമന്ത്രി സദയം മറുപടി നൽകുമോ:

(എ) 2016-ൽ ടാറ്റാ കൺസൾട്ടൻസി സർവ്വീസസ് സംസ്ഥാന ടൂറിസം വകുപ്പിൽ സമർപ്പിച്ച നിലമ്പൂർ ടൂറിസം കരട് മാസ്റ്റർ പ്ലാനിൽ (സസ്റ്റൈനബിൾ ടൂറിസം മാസ്റ്റർ പ്ലാൻ ഫോർ നിലമ്പൂർ റീജിയൺ) സ്വീകരിച്ച നടപടികൾ എന്തൊക്കെയാണെന്ന് വിശദമാക്കാമോ; 2016 ഫെബ്രുവരിയിൽ ഏതൊക്കെ രേഖകളാണ് പദ്ധതിയുമായി ബന്ധപ്പെട്ട് ടി.സി.എസ്. ടൂറിസം വകുപ്പിന് സമർപ്പിച്ചതെന്ന് അറിയിക്കാമോ?

2016 ഫെബ്രുവരിയിൽ ടാറ്റാ കൺസൾട്ടൻസി സർവ്വീസ് കരട് മാസ്റ്റർപ്ലാൻ വിനോദസഞ്ചാര ഡയറക്ടറേറ്റിൽ സമർപ്പിച്ചതിനെത്തുടർന്ന് 24-2-2016-ൽ പ്രസ്തുത ഏജൻസിയുടെ പ്രതിനിധികളുമായി ചർച്ച ചെയ്യുകയും മാസ്റ്റർപ്ലാൻ പരിശോധിച്ച് ചില മാറ്റങ്ങൾ ഉൾപ്പെടുത്തി അവസാന കരട് സമർപ്പിക്കാൻ വിനോദസഞ്ചാര ഡയറക്ടർ നിർദ്ദേശിച്ചിരുന്നുവെങ്കിലും ആയത് ഇതുവരെ ലഭിച്ചിട്ടില്ല. 2016 ഫെബ്രുവരിയിൽ സമർപ്പിച്ചിരുന്ന കരട് മാസ്റ്റർ പ്ലാനിന്റെ രണ്ട് വാല്യങ്ങൾ, അവയുടെ സോഫ്റ്റ് കോപ്പി അടങ്ങിയ സിഡി എന്നിവയാണ് ഏജൻസി സമർപ്പിച്ചിരുന്നത്.

(ബി) ഇതുമായി ബന്ധപ്പെട്ട ഫയലുകൾ ഇപ്പോൾ എവിടെയാണെന്നും ഫയൽ നമ്പരുകളും ബന്ധപ്പെടേണ്ട ഉദ്യോഗസ്ഥനും സെക്ഷനും ഏതെന്ന് അറിയിക്കുമോ?

ടൂറിസം ഡയറക്ടറേറ്റിലാണ് ഈ ഫയൽ ഇപ്പോഴുള്ളത്. ഫയൽ നമ്പർ PI(P5)- 7576/2013, ബന്ധപ്പെടേണ്ട ഉദ്യോഗസ്ഥൻ - പ്ലാനിംഗ് ഓഫീസർ, പ്ലാനിംഗ് & ഡെവലപ്മെന്റ് സെക്ഷൻ, ടൂറിസം ഡയറക്ടറേറ്റ്.

(സി) നിലമ്പൂരിലെയും പരിസരപ്രദേശങ്ങളിലെയും വിനോദസഞ്ചാര കേന്ദ്രങ്ങളുടെ വികസനത്തിനായി ടി.സി.എസ്. തയ്യാറാക്കിയ മാസ്റ്റർ പ്ലാനിന്റെ വിശദാംശങ്ങൾ അറിയിക്കാമോ; ഈ പദ്ധതി പൂർണ്ണമായോ, ഭാഗികമായോ, ഘട്ടം

ഘട്ടമായോ നടപ്പാക്കാൻ സർക്കാർ സന്നദ്ധമാണോ എന്ന് വ്യക്തമാക്കാമോ; പദ്ധതി യാഥാർത്ഥ്യമാക്കുന്നതിനായി തുടർ നടപടികൾ സ്വീകരിക്കുമോ?

ടാറ്റാ കൺസൾട്ടന്സി സർവ്വീസസ് സമർപ്പിച്ച കരട് മാസ്റ്റർ പ്ലാനിൽ താഴെപ്പറയുന്ന പ്രദേശങ്ങളിലെ വികസന പദ്ധതികൾ ഉൾപ്പെടുന്നുണ്ട്.

1. മുട്ടിക്കടവ് ഫാറം
2. നിലമ്പൂർ ടൗൺ പരിസരവും
3. ആഡ്വൻപാറ വെള്ളച്ചാട്ടം
4. കക്കാടംപൊയ്യിൽ & കോഴിപ്പാറ വെള്ളച്ചാട്ടം
5. മുണ്ടേരി സീഡ് ഫാറം
6. നെടുങ്കയം
7. ടൈബൽ ഹെറിറ്റേജ് സെന്റർ, കാറുലെ
8. പൂക്കോട്ടുപാടം - ടി.കെ. കോളനി
9. കാവ് വികസനം
10. വഴിക്കടവ് നാടുകാണിപ്പുരം

11. നിലമ്പൂർ പാട്ടുതുവം, ഫെയർ & ഫെസ്റ്റിവൽസ് - പ്രസ്തുത മാസ്റ്റർ പ്ലാൻ സർക്കാരിൽ ലഭ്യമാകുന്ന മുറയ്ക്ക് പദ്ധതി നടപ്പിലാക്കുന്നതിനുള്ള നടപടികൾ പരിശോധിക്കാവുന്നതാണ്.

വണ്ടൂർ മണ്ഡലത്തിലെ പൊതുവിദ്യാഭ്യാസ സംരക്ഷണയജ്ഞ പ്രവൃത്തികൾ

146(4156) ശ്രീ. എ. പി. അനിൽ കുമാർ: താഴെ കാണുന്ന ചോദ്യങ്ങൾക്ക് വിദ്യാഭ്യാസ തൊഴിൽ വകുപ്പുമന്ത്രി സദയം മറുപടി നൽകുമോ:

(എ) പൊതുവിദ്യാഭ്യാസ സംരക്ഷണയജ്ഞ പദ്ധതിയിൽ ഉൾപ്പെടുത്തി വണ്ടൂർ നിയോജക മണ്ഡലത്തിലെ എത്ര സ്കൂളുകൾക്കാണ് 2016 മുതൽ കെട്ടിട നിർമ്മാണത്തിന് തുക അനുവദിച്ചിട്ടുള്ളതെന്ന് വ്യക്തമാക്കാമോ;

(ബി) ഏതൊക്കെ സ്കൂളുകൾക്ക് എത്ര രൂപ വീതം അനുവദിച്ചുവെന്ന് തരംതിരിച്ച് വ്യക്തമാക്കാമോ; പ്രസ്തുത പ്രവൃത്തികളുടെ പുരോഗതി അറിയിക്കാമോ;